

www.ilmkidunya.com  
قومی نصاب پاکستان (نظر ثانی شدہ) ۲۰۲۳ء کے مطابق

# اُردُو (لازمی)

www.ilmkidunya.com  
برائے جماعت نہم



www.ilmkidunya.com  
پنجاب کریکولم اینڈ ٹیکسٹ بک بورڈ، لاہور

## پیش لفظ

یہ ایک مسلمہ حقیقت ہے کہ کسی بھی قوم کی تشکیل و تنظیم میں اس کی قومی زبان اور اس کے قومی نصاب کو کلیدی حیثیت حاصل ہوتی ہے اور معاشرے میں وقت کے تقاضوں کے ساتھ ساتھ تبدیلی کا عمل جاری و ساری رہتا ہے۔ اس امر کے پیش نظر چند سال پہلے ابتدائے بچپن کی تعلیم (ECCE) سے لے کر بارہویں جماعت تک کے نصاب میں ضروری تبدیلیاں کر کے اسے نافذ کیا گیا ہے۔ نفاذ سے پہلے قومی سطح پر اس بات کی ضرورت محسوس کی گئی تھی کہ وطن عزیز کے چاروں صوبوں اور دیگر انتظامی اکائیوں کی گئی مشاورت سے صوبوں کے لیے قومی نصاب ترتیب دیا جائے جس کا اطلاق تمام سرکاری اور نجی تعلیمی اداروں اور مدارس پر بھی ہو۔ انہی باتوں کے پیش نظر نویں جماعت کے طلبہ کے لیے اُردو (لازی) کی یہ کتاب قومی نصاب پاکستان (نظر ثانی شدہ) ۲۰۲۳ء کے عین مطابق ترتیب دی گئی ہے۔ کتاب کی جدید و جدید خصوصیات درج ذیل ہیں :

- وطن عزیز کے اسلامی جمہوریہ ہونے کے ناطے کتاب کی ابتدا میں خند و نعت اور سیرت النبی کے اسباق کو شامل کیا گیا ہے۔
- قومی شاعر علامہ محمد اقبال کے کلام کو لازمی طور پر نمائندگی دی گئی ہے۔
- ہر سبق سے پہلے حاصلاتِ تعلیم یا مقاصدِ تدریس درج کیے گئے ہیں۔
- انشا پر دازی اور اظہارِ خاص توجہ دی گئی ہے اور اس ضمن میں معزز اساتذہ کرام اور اپنے عزیز طلبہ کی سہولت کے لیے تمام ضروری الفاظ پر اعراب بالخصوص مشدد الفاظ پر تشدید اور مرتب اضافی قبیل کے الفاظ پر اضافت کا ہمزہ یا زبردی گئی ہے تاکہ بچوں کو الفاظ کا صحیح تلفظ معلوم ہو۔

○ املا و انشا کے جدید اصولوں کو پیش نظر رکھا گیا ہے۔

- ہر سبق میں حسب نصاب عملی قواعد کا حصہ اور کافی تعداد میں معروضی و انشائی نوعیت کے سوالات دیے گئے ہیں جب کہ کتاب میں مشقوں کو نظر ثانی شدہ نصاب کی ہدایات کے مطابق تیار کیا گیا ہے اور ہر سبق کے آخر میں طلبہ کے استفادے کے لیے سرگرمیاں اور اساتذہ کرام کے لیے اشاراتِ تدریس شامل کیے گئے ہیں۔

○ کتاب کے آخر میں عزیز طلبہ اور اساتذہ کرام کی سہولت اور رہ نمائی کے لیے الف بائی ترتیب سے فرہنگ مرتب کی گئی ہے اور فرہنگ میں بالعموم وہی معانی دیے ہیں جو متن میں مراد لیے گئے ہیں۔

اُردو (لازی) برائے جماعت نہم کے ضمن میں ادارہ ”وز پبلشرز“ کے ارباب اختیار کا شکر گزار ہے جن کی کتاب مقابلے میں اول قرار دی گئی اور جنہوں نے کتاب کو ضروری تصاویر سے مزین کیا اور کتاب کی تیاری میں ادارے کو تمام سہولتیں بہم پہنچائیں۔ مع ہذا اُردو سے متعلقہ تمام افراد اور اداروں سے گزارش ہے کہ اگر وہ کسی سبق کے متن میں کسی نوع کی لغزش یا اِطلا کی کوئی غلطی دیکھیں تو اپنی آگاہ فرمائیں۔ ادارہ آپ کا شکر گزار ہوگا۔

اللہ کے نام سے شروع جو بڑا مہربان، ہیٹھ رقم فرمانے والا ہے۔

### فہرست

صفحہ	موضوعات	نمبر شمار	صفحہ	موضوعات	نمبر شمار
۸۷	(فاروق سرور)	۱۱	۲	خمر (نظم)	۱
۹۵	(مولانا حالی آ)	۱۲	۷	نعت (نظم)	۲
۱۰۳	(علامہ محمد اقبال)	۱۳	۱۲	اخلاقِ حسنہ	۳
۱۰۷	(شیخ ایاز، مترجم)	۱۳	۲۰	ابنی مدآپ	۴
۱۱۲	(ذیل اور نکات)	۱۵	۲۸	کلمہ اور مرزا ظاہر دار بیگ (ڈبٹی نذیر احمد)	۵
۱۱۹	فقیرانہ آئے صدا کر چلے (غزل) (میر تقی میر)	۱۶	۳۸	نام دیو-مالی	۶
۱۲۳	سن تو سہی جہاں میں ہے تیرا فسانہ کیا (غزل) (خواجہ حیدر علی آتش)	۱۷	۴۶	آرام و سکون	۷
۱۲۸	غم ہے یا خوشی ہے تو (غزل) (ناصر کاظمی)	۱۸	۵۸	تکثبہ	۸
۱۳۲	کاش طوفان میں سفینے کو اتارا ہوتا (غزل) (پروین فائز)	۱۹	۷۰	ابتدائی حساب	۹
۱۳۵	فرہنگ	●		لڑی میں پروئے ہوئے منظر (رضا علی عابدی)	۱۰



## مُظفّر وارثی

(۱۹۳۳ء-۲۰۱۱ء)

محمد مظفر الدین احمد صدیقی، جو اپنے قلمی نام مُظفّر وارثی کے نام سے معروف ہوئے، کی جائے ولادت، مردم خیز خطہ ”میرٹھہ“ (یو۔پی) ہے۔ انھوں نے ابتدائی تعلیم میرٹھہ ہی میں حاصل کی۔ پاکستان کا قیام عمل میں آیا تو وہ بھی اپنے خاندان کے ہم ماہ کراچی آگئے، جہاں اپنی تعلیم کو جاری رکھا۔

مُظفّر وارثی ابتدائے عمر ہی سے بڑے ذہین و فطین تھے۔ ۱۹۵۰ء میں باقاعدہ شاعری کا آغاز کیا جو تادم واپس جاری رہا۔ اصنافِ نظم میں انھوں نے تقریباً تمام سرؤجہ اصنافِ نظم: حمد، نعت، سلام، گیت، رباعی، قطعہ وغیرہ میں طبع آزمائی کی اور ہر جگہ اپنی ذہانت و فطانت کا لوہا منوایا تاہم حمد و نعت پر توجہ مرکوز رہی اور یہی دو اصنافِ سخن ان کی شناخت اور وجہ شہرت قرار پائیں۔ حمد میں ان کی حمد: ”اے خُدا، اے خُدا“ اور ”وہی خُدا ہے“ اور نعت میں ”میرا سبیر عظیم تر ہے“ زبان زدِ خاص و عام ہیں۔

ان کی شاعری کے مجموعوں میں: ”بابِ حرم“، ”لہجہ“، ”نورِ ازل“، ”الحمد“، ”کعبہ عشق“، ”لا شریک“، ”دل سے درِ نبی تک“ اور ”میرے اچھے رسول“ شامل ہیں۔ ان کی تمام شاعری ”کلیاتِ مظفّر وارثی“ کی صورت میں بھی شائع ہو چکی ہے۔ حکومتِ پاکستان نے ان کی ادبی خدمات کے اعتراف میں انھیں ۱۹۸۸ء میں ”پرائیڈ آف پرفارمنس“ سے نوازا۔

مُظفّر وارثی کو اردو کی موضوعاتی شاعری میں ایک اہم مقام و مرتبہ حاصل ہے۔ انھوں نے بالخصوص اردو حمد و نعت کو ایک نئی جہت دی۔ فکری اور فنی ہر دو اعتبار سے ان کی تمام حمدوں اور نعتوں کا ایک ایک شعر موتیوں کی طرح لڑی میں پرویا ہوا لگتا ہے۔ شامل کتابِ حمد: ”یہ زمیں، یہ فلک، ان سے آگے تک... اے خُدا، اے خُدا“ میں مظفّر وارثی نے جس انداز میں باری تعالیٰ کی ذاتِ اقدس کے ایک ایک پہلو اور کائنات کی تخلیق میں اللہ تعالیٰ کی ذات و صفات کو ثابت کیا ہے، وہ انھی کا خاصہ ہے۔ مزید برآں کئی معروف گلوکاروں نے اس حمد کو اپنی دل آویز آواز میں جس طرح پیش کیا ہے، اس کی وجہ سے یہ حمد ہر پڑھے لکھے شخص کی زبان پر جاری ہے۔



## مقاصد تدریس:

- ۱۔ طلبہ کو حرم کے معنی و مفہوم سے آگاہ کرنا۔
- ۲۔ طلبہ کو مظہر دارٹی کی حُر گولی کی خصوصیات کے بارے میں معلومات دینا۔
- ۳۔ طلبہ کی معلومات میں اللہ تعالیٰ کی ذات و صفات کے حوالے سے اضافہ کرنا۔
- ۴۔ اصنافِ نظم: حرم، مناجات، نعت اور منقبت شائحت کرنے کے حوالے سے طلبہ کی تربیت کرنا۔
- ۵۔ طلبہ کو بتانا کہ کسی نظم کا مرکزی خیال لکھنا سکھانا۔

یہ زمیں، یہ فلک، ان سے آگے تلک  
جتنی دنیا کی ہیں، سب میں تیری جھلک  
سب سے لیکن جُدا، اے خُدا، اے خُدا!

ہر سحر پھوٹی ہے نئے رنگ سے

میزہ و مٹھی کھلیں سینہ سنگ سے

گو نجما ہے جہاں تیرے آہنگ سے

جس نے کی جُستجو، مل گیا اس کو تُو

سب کا تُو رہ نما، اے خُدا، اے خُدا!

ہر ستارے میں آباد ہے اک جہاں

چاند سورج تیری روشنی کے نشاں

پتھروں کو بھی تُو نے عطا کی زباں

جانور، آدمی کر رہے ہیں سبھی

تیری حمد و ثنا، اے خُدا، اے خُدا!

سوچ کر منصبِ آدمیت مجھے

تُو نے بخشی ہے اپنی خلافت مجھے

شوقِ سجدہ بھی کر اب عنایت مجھے

ختم رہے میرا سر تیری دلہیز پر

ہے یہی اِتجا، اے خُدا، اے خُدا!

(بابِ حرم)

(۱) حمد کے متن کے مطابق لفظ لے کر معرے مکمل کریں۔

(الف) گونجتا ہے جہاں تیرے \_\_\_\_\_ سے

(ب) ہر ستارے میں آباد ہے ایک \_\_\_\_\_

(ج) پتھروں کو بھی تو نے عطا کی \_\_\_\_\_

(د) سوئپ کر منصب \_\_\_\_\_ مجھے

(ه) شوقِ سجدہ بھی کر اب \_\_\_\_\_ مجھے

(۲) حمد کے متن سے متعلق نیچے دیے ہوئے سوالوں کے مختصر جواب لکھیں۔

(الف) شاعر کے نزدیک ہر شجر کس رنگ میں پھوٹتی ہے؟

(ب) یہ جہاں ہر دم کس کے آہنگ سے گونجتا ہے؟

(ج) حیوانات و جمادات کس کی حمد و ثنا کرتے ہیں؟

(د) اللہ تعالیٰ نے اپنی خلافت کا منصب کسے عطا کیا ہے؟

(ه) شاعر باری تعالیٰ سے شوقِ سجدہ کا طلب گار کیوں ہے؟

(۳) ”حمد“ کے متن کے مطابق کالم (الف) میں دیے گئے الفاظ کو کالم (ب) کے متعلقہ الفاظ سے ملائیں۔

کالم (ب)
گل
سنگ
فلک
آدمیت
سجدہ
سورج

کالم (الف)
سینہ
زمیں
سبزہ و
چاند
منصب
شوق

خلافت	جسجو	عمر	فلک
جزوہ و گل	شوقِ سجدہ	منصب	آدمیت

www.ilmukidunya.com

مصائبِ نظم بہ لفظِ موصوفہ:

خمد: خمد سے ایسی نظم یا اشعار مراد لیے جاتے ہیں جن میں خدائے بزرگ و برتر کی تعریف و ثنائیان کی گئی ہو۔

مناجات: مناجات اردو شعری اصطلاح میں ایسی نظم کو کہتے ہیں، جس میں اللہ تعالیٰ کی حمد و ثنا کے ساتھ ساتھ اپنا عجز و انکسار ظاہر کر کے دُعا اور التجا کی جائے۔ خمد اور مناجات میں فرق یہ ہے کہ خمد میں اللہ تعالیٰ کی بڑائی بیان کی جاتی ہے جب کہ مناجات میں بندہ اپنے پروردگار سے کچھ طلب کرتا ہے۔

نعت: لفظ "نعت" کے لغوی معنی تو تعریف کرنا کے ہیں لیکن شعری اصطلاح میں یہ لفظ رسولِ اکرم ﷺ کی تعریف و توصیف کے لیے وقف ہو چکا ہے۔ تاریخی اعتبار سے نعت کا آغاز رسولِ کریم ﷺ کی حیات مبارکہ ہی میں ہو گیا تھا اس حوالے سے حضرت حسان بن ثابت، حضرت کعب بن زبیر اور دیگر کئی صحابہ کرام معروف ہیں اور یہ سلسلہ آج تک پورے بڑک و احتشام کے ساتھ جاری و ساری ہے۔

منقبت: لفظ "منقبت" کے لغوی معنی تعریف، توصیف، صفت و ثناء، خاندانی فضیلت و برتری یا ہنر اور بڑائی کے ہیں۔ اصطلاح شعری میں منقبت سے مراد ایسی نظم ہے جس میں صحابہ کرام، ائمہ معصومین، اولیائے عظام اور بزرگانِ دین کے اوصاف بیان کیے جائیں۔

(۵) کتاب میں شامل خمد کی روشنی میں خمد اور مناجات میں فرق واضح کریں۔

نظم کا مرکزی خیال:

کسی بھی نظم کے لب لباب کو اس کا مرکزی خیال کہتے ہیں۔ مرکزی خیال عموماً تین چار سطروں پر مشتمل ہوتا ہے۔

شامل کتاب: نظم کا مرکزی خیال:

شاعر اللہ تعالیٰ سے مخاطب ہو کر کہتے ہیں کہ اے باری تعالیٰ! زمین ہو یا آسمان تو ہر جگہ اور ہر لمحہ موجود ہے۔ بلاشبہ جو شخص خلوص دل سے تجھے ڈھونڈتا ہے، پالیتا ہے۔ یہ کائنات تیری تخلیق ہے اس لیے ہر شے اپنی زبانِ خال سے تیری ثنا کرتی نظر آتی ہے۔ میری التجا ہے کہ جہاں تُو نے انسان کو اپنی خلافت عطا کی ہے وہاں مجھے بھی شوقِ سجدہ عطا کر!

۶) سکول لائبریری سے مُظفّر وارثی کی کلیات حاصل کر کے یا انٹرنیٹ کی مدد سے مُظفّر وارثی کی کوئی اور تہ لیس اور اس کا مطالعہ کر کے مرکزی خیال لکھیں۔

سرگرمیاں:

- مُظفّر وارثی کے علاوہ کسی اور شاعر کی تہ تلاش کریں اور اسے اپنی کاپی میں لکھیں۔
- تمام طلبہ گروپ کی صورت میں اس تہ کی دُرست آہنگ کے ساتھ بلند خوانی کریں۔

### اشارات تدریس

- ۱۔ اساتذہ طلبہ کو بتائیں کہ تہ اور مُناجات میں کیا فرق ہے۔
- ۲۔ اساتذہ طلبہ کو مُظفّر وارثی کے بارے میں بتائیں اور ان پر واضح کریں کہ اُردو تہ یہ و تہ شاعری میں اُن کا بڑا مقام و مرتبہ ہے۔
- ۳۔ اساتذہ طلبہ کو تہ شاعری کی روایت کے بارے میں بھی بتائیں۔
- ۴۔ اساتذہ طلبہ پر ”جس نے کی جستجو، مل گیا اُس کو تُو“ کا مفہوم واضح کریں۔
- ۵۔ اساتذہ طلبہ کو بتائیں کہ ستارے اور ستارے میں کیا فرق ہے۔ سورج ایک ستارہ اور زمین ایک ستارہ ہے اور اس نظام کا خالق اللہ تعالیٰ ہے۔

